
ГАЗЕТА ДЭМАКРАТЫЧНЫХ ПЛЫНЯЎ ПРЫДЗВІНСКА- ПРЫДНЯПРОЎСКАГА КРАЮ 





8 верасьня 1514 года ў бітве пад Воршай войска Вялікага Княства Літоўскага на чале 
з гэтманам Банстанцінам Астрэжскім поўнасьцю разграміла вялізнае маскоўскае войска. 
уратаваўшы тым самым старабеларускую дзяржаву ад панаваньня ўсходняга суседа. 


Ф 


ВІНШУЕМ ВАС З 479-МІ ЎГОДКАМІ 


славутай падзеі ў гісторыі нашай бацькаўшчыны! 





На іхным баку быў сам Бот 


Пад канец ХУ ст. Масква аб'яднала значную частку вакольных. 


земляў і княстваў. Ня меньш вялікая частка ўсходнеславянскіх 


тэрыторый склала 


старабеларускую дзяржаву--Вялікае Княства 


Літоўскае, Рускае і Жамойцкае альбо была пад ягоным пратэкта- 
ратам. Вялікія князі маскоўскія ўключылі ў свой тытул найменьне 
«гаспадар усея Русі», чым адкрыта заявілі аб прэтэнзіі на тыя землі, 
што сёньня складаюць этнічную Украіну і Беларусь. Адносіны паміж 
Маскоўскай дзяржавай і Вялікім Княствам Літоўскім сталі вельмі 


напружанымі. 


СУ сьнежні, 1512 года Васіль 
Трэці штурмаваньнем Смален- 
ска распачаў новую маскоўска- 
літоўскую вайну. Маскавітам 
удалося захапіць Смаленск, 
але толькі ў 1514 годзе, пасьля 
чаго іхняе 80-тысячнае войска 
пайшло ўглыб Вялікага Княства 
Літоўскага пад Воршу і Друцак. 
Супрацьстаяла агрэсару больш. 
чым 30-тысячнае войска Вяліка- 
га Княства Літоўскага і Каралеў- 
ства Польскага, якое пад зьверх- 
насьцю гэтмана найвышняга 
літоўскага князя Канстанціна 
Астрожскага таксама пайшло 
пад Воршу. Астрожскі вырашыў 
даць бой, маючы разьлік:на пат- 
рыятызм ваяроў, што баранілі 


Абяцанкі - цацанкі?. 


Афіцыйна імпрэза звалася «ўста- 
ноўчы. сход абласнога аддзялення 
Саюза афіцэраў Беларусі». Месцам 
ейнага правядзення" стаў Віцебскі 
гарвыканкам. 


сваю зямлю ад усходняга пры- 
хадня. У войску Кароны і Княст- 
ва за перамогу маліліся права- 
слаўныя і каталіцкія сьвятары. 

Бітва пачалася а 9 гадзіне ў 
пятніцу, 8 верасьня 1514 года. 
«Гэй, вось цяпер наперад? дзе- 
ці!-- зьвяртаўся да падначале- 
ных у часе бітвы Астрожскі.-- 
Цяпер будзьце мужамі, няхай 
кожны адновіць” дзельнасьць, 
бо шэрагі непрыяцеля ўжо 
паблыталіся. На нашым баку ста- 
іць сам Бог і дадае нам зь неба 
абарону». Пералому ў бітве на- 
шыя продкі дамагліся, дзякую- 
чы ўжытку Астрожскім манэўру. 
Коньніца Кароны і Княства 
раптоўна спыніла сваю: контр- 


у 


сабрау колькі дзесяткаў 
вайскоўцаў і «запаснікоў». Мера- 
прыемства адкрыў прадстаўнік 
рэспубліканскага кіраўніцтва Саю- 
За афіцэраў адстаўны генерал з 


Сход 


атаку, а потыЎ па загадзе най- 
вышняга гэтмана пачала адступ- 
леньне. Масква кінулася наўзда- 
гон. Нечакана ўся армада мас- 
коўскіх вершнікаў аказалася пе- 
рад артылерыяй і пяхотай, што 


прыхаваліся на ўскраіне лесу і: 


даўно прагнулі моцнага залпу. 
Маскоўская кавалерыя была 
расстраляная, рэшткі абодвух 
флангаў арміі маскавітаў кіну- 
ліся наўцёкі. Войска польскае 
і літоўскае пасьпяхова перась- 
ледавала. Перасьлед маскоў- 
цаў адбываўся на праця- 
гу васьмі літоўскіх міляў 
(60 км). Страты маскоўскага 
войска: палоннымі перавысілі 
пяць тысяч чалавек. У палон 
трапілі галоўныя ваяводы мас- 
коўскія І. Чаляднін і М. Булга- 
каў-Голіца, 8.вярхоўных ваяво- 
даў, 37 начальнікаў мёньшага 
рангу, 2 тысячы дзяцей баярскіх 
і больш за дзьве тысячы іншых 
воінаў. 20 тысяч трафейных 
коняў і палова вайсковага або- 
зу былі параздаваны перамож- 
цам. Сярод вайсковых трафеяў 
былі ўсе маскоўскія сьцягі 
і агнястрэльная зброя. 

Страты саюзнага войска Кан- 
станціна Астрожскага былі невя- 


Менска. Сваімі праклёнамі ў адрас 
Шушкевіча, Ельцына, Гарбачова і 
заклікам адрадзіць «вялікую й 
магутную краіну» цывілізаваным 
шляхам (дзякуй, што не танкамі!) ён 
задаў тон усяму сходу. Таму не 
варта пераказваць набіўшыя аскомі- 
ну лямант ды ідэі таварышаў 


лікія. Загінулі чатыры знатныя 
паны, сярод іх Збароўскі і 
Слупіцкі, а рыцараў--каля пяці- 
сот чалавек. Простых жаўнэраў 
і шляхты загінула блізу чатырох- 
сот. Параненых” было вельмі 
многа. я 

На наступны дзень перможцы 
сьвяткавалі сваю заслужаную 
перамогу. Былі адслужаны пра- 
васлаўны і каталіцкі малебны. 
За ўрачыстым абедам у прысут- 
насьці палонных маскоўскіх 
ваяводаў Канстанцін Астрож- 
скі павіншаваў сваіх ваяводаў, 
ротмістраў і рыцараў зь пера- 
могай. Трэцяга сьнежня вялікі 
князь літоўскі, рускі і жамойцкі, 
кароль польскі Жыгімонт Ка- 
зімеравіч наладзіў У Вільні 
ўрачысты прыём у гонар князя 
К. Астрожскага і рыцараў-пера- 
можцаў. Пра перамогу пад Вор- 
шай стала вядома ва ўсёй Эўро- 
пе. Дуброўна, Мсьціслаў і Кры- 


чаў былі вернутыя беларускай 


дзяржаве. Смаленска забраць 
назад не ўдалося. 
Паводле публікацыі 
доктара гістарычных навук 
Анатоля Грыцкевіча. пад- 
рыхтаваў М. ПАЎЛАЎ. 


« 


«бывшевиков». 


Спынюся толькі на абяцанні 
«капітана запасу і журналіста» 
Саратокіна. Паводле яго, «палі- 


цэйскі сцяг» (г. зн, бел-чырвона- 
белы) перастане быць дзяржаўным. 
Адпаведная праца вядзецца ў Вяр- 
хоўным Савеце, 


Кошт 5 рублёў ая 















У ГАЗЕЦЕ: 


4. Уклаліся 
ў 000 секунд 









“ў. Узраслі 1 штрафы 






Ф- Бясплатныя аб'явы 


Ірына ІГНАЦЕНКА 


Мне паглядзець навокал жудасна, 
Ідзем няведама куды. 

Дай Божа літасьці ды мужнасьці 
Пазьбегнуць лютае бяды. 


Чаму маўчыш ты, падняволены, 
Як зьдзекваецца «старший брат»? 
За тое, што мы заняволены 

Мо сам, народзе, вінават? 


Радзіму, мову зьневажаючы 
Ты годнасьць растаптаў сваю. 
Ды згодна галавой ківаючы 
Глядзіш, як гонар прадаюць. 


Ды веру сьвята ў адзінае: 
Жыве «крывіцкі вольны дух». 
Леў ж, Пагоня, над Радзімаю 
Ды ўздымай народны рух! 


Анатоль КАРЧЭЎСКІ. 


Прыхільнікам. 
двухмоўя 


Прыхільнікі двухмоўя ў нашай 
хаце, 
спыніце, калі ласка, лямант свой, 
бо ВАША мова--нам чужая маці, 
чужая маці пры сваёй жывой. 


Вы нашу Мову з хаты праганялі 
не семдзесят, а ўсе семсот гадоў. 
Тапталі, білі і забаран ялі-- 

рабілі з беларусаў вы рабоў. 


І зараз вы сядзіце ў круглай зале-- 
пытанні вырашаеце свае... 

А наша Мова, дзесьці на вакзале, 
уся ў слязах пра Беларусь пяе... 


Вы пра двухмоўе верашчыце 
хорам-- 

аж холад прабягае па спіне. 

Такіх людзей, як вы, вялікі сорам 

ніколі ў жыцці не скалане. 





Ніхто 
не перашкодзіў 


Уначы з 28 на 29 жніўня ля 
вёскі Гацькаўшчына пад Дуб- 
роўна адспяваў традыцыйны 
фестываль бардаўскае песні, 
прысвечаны чарговым угодкам 
бітвы пад Оршаю ў 1514 годзе. 
На свята з'ехаліся госці з Оршы, 
Віцебска, Менска, Магілёва. 

М. КАЛІНОЎСКІ. . 


Увага, якая надавалася палітыч- 
ным пытанням, абяцанкам-цацан- 
кам адмяніць сучасную сімволіку 
краіны, асуджэнню святкавання 
Дня беларускае войсковае  (!) 
славы, сведчыць аб тым, што са- 
цыяльныя праблемы другасныя для 


Саюза. А. БУКАЧОЎ. 

НЯМА БУДУЧЫНІ 


Без МІНУЛАГА 


У ВІЦЕБСКІ ГАРВЫКАНКАМ 


Прапанова 


8 верасьня 1514 года войска Вялікага Княства Літоўскага пад кіраў- 

ніцтвам гэтмана К. Астрожскага разьбіла войска агрэсара--80-тысяч- 
ную армію Вялікага Княства Маскоўскага. Гэтай перамогай быў аба- 
ронены дзяржаўны суверэнітэт старабеларускай дзяржавы, Вялікага 
Княства Літоўскага. Дзень 8 верасьня на поўным праве лічыцца Днём 
беларускай вайсковай славы. 
Для сьвяткаваньня гэтай даты Віцебская Рада БНФ «Адраджэньне» 
і клуб выбаршчыкаў «За дэмакратычныя выбары» стварылі аргкамі- 
тэт. З мэтай умацаваньня ў сьвядомасьці віцяблянаў ідэі беларускай 
дзяржаўнасьці аргкамітэт прапануе адзначыць гэтую дату сумесна 
зь віцебскімі гарадскімі ўладамі на Плошчы Волі 8 верасьня 1993 года 
з 18 да 20 гадзінаў. Для гэтага неабходна: 

--дэлегаваць прадстаўнікоў гарадской улады ў аргкамітэт 

--для рэкламы праінфармаваць гараджанаў пра мяркуемае сьвят- 
каваньне праз гарадскую газету «Витьбичи»; 

--наладзіць у гэты час на Плошчы Волі выяздны гандаль; 

--з дапамогай Віцебскага гарнізона зрабіць сьвяточны феерверк. 

Калі выканкам палічыць немэтазгодным удзельнічаць у гэтым 
мерапрыемстве, аргкамітэт правядзе сьвяткаваньне гадавіны бітвы 
пад Оршай больш сьціпла. 

“Па даручэньні Аргкамітэта 
У. ПЛЕШЧАНКА, 
сябра Віцебскай Рады БНФ «Адраджэньне», 
Б. ХАМАЙДА, 
старшыня клуба «За дэмакратычныя выбары». 





ВИТЕБСКИЙ ГОРОДСКОЙ СОВЕТ НАРОДНЫХ ДЕПУТАТОВ 
ИСПОЛНИТЕЛЬНЫЙ КОМИТЕТ 


РЕШЕНИЕ 
От 26.08.1993 г. Ме 397 


О запрецении празднования дня 8 сентября 
в г. Витебске 


Рассмотрев предложение граждан В. Плешценко и Б. Хамайды о 
праздновании дня 8 сентября в г. Витебске, исполком 
городского Совета отмечает, что день 8 сентября не имеет традиций 
в Республике Беларусь и г. Витебске, празднование его анти- 
законно, возбуждает национальную вражду и осложняет отно- 
шения с Россией. 

Учитывая вышеизложенное и в целях избежания антиконсти- 
туционных действий, раскола и противостояния в обіцестве, нару- 
шений обцественного порядка, исполнительный комитет 
Витебского городского Совета народных депутатов р ешци л: 

1. Не давать разрешение на празднование дня 8 сентября на 
территории г. Витебска, как противоречацее действуюшему 
законодательству Республики Беларусь. 

2. Отделам культуры, народного образования горисполкома, 
редакции газеты «Витьбичи» (Кибисов, Пресняков, Тулинова) 
организовать работу по разьяснению исторической правды о. 
битве под Оршей 8 сентября 1514 года. 


б а, 
ЫЬ ВН НА РА Ы 


Заместитель председателя Бан 
горисполкома Даб СК ВА В. Лапинский 
Зав. управляюшцего делами ані А 
исполкома ра С В. Адотик 





Традыцыі не было! 
Святкаванне Дня беларускай вайсковай славы 8 верасня 1992 г. 
на пляцы Волі ў Віцебску. 


Набяромся цярпення 


Уважліва азнаёміўшыся з му заканадаўству супярэчыць 
прыведзенымі дакументамі, я намер арганізатараў адзначыць 
адзначыў некаторыя аспекты гістарычную дату. Закону аб 


культуры альбо закону аб на- 


Уклаліся ў 600 секунд, 
або Як адмянілі бітву 


(Тут, мусіць, варта нагадаць 
пытанні, што сталі банальнымі: 
ці не пагаршае адзначэнне 9 
Траўня расійска-нямецкім ста- 
сункам? Або святкаванне пера- 
могі ў вайне 1812 года--адно- 
сінам паміж Францыяй ды Ра- 
сіяй?) Аўтар урадавай паперы 
загадвае кіраўнікам мясцовых 
уладаў не адзначаць свята бе- 
ларускае вайсковае славы. 
І нават... прыказвае КДБ узмац- 
ніць пільнасць 8 верасня. 


Напрыканцы жніўня" Ві- 
цебскі гарвыканкам сярод 
іншых пытанняў  [([даклад-. 
ней, пасля іншых) разгля- 
дзеў прапанову, што пасту- 
піла ад мясцовых дэмакра- 
таў. Віцебская Рада. БНФ і 
клуб выбаршчыкаў «За дэ- 
макратычныя выбары» за- 
клікалі гарадскія, ўлады да- 
лучыцца да святкавання 
479-ых угодкаў бітвы. пад 
Оршаю. Але 


вернемся да нашых... 


Але выканкамаўцы вырашы- прабачце, віцебскіх чыноўнікаў. 
лі адмовіць, спаслаўшыся на Адзін з іх так «глыбока» выву- 
ўрадавы цыркуляр, падпісаны. чыў беларускую гісторыю, што 
небезвядомым сп. Данілавым. горача даводзіў гарвыканкаму 


На ягоную думку, свята 8 ве- думку пра тое, што бітвы (і, ад- 


расня патрэбна адно толькі паведна, перамогі) не было. Усё 
«нешматлікай апазіцыі», каб выдумка БНФ. Было шмат вой- 
пасварыць Беларусь з Расіяй, наў, у якіх Вялікае Княства Лі- 


раз'яднаць два «братнія наро- тоўскае цярпела паражэнні ад 
ды». Данілаў спасылаецца на Масковіі, а перамогі над рускі- 
расійскага пасла пана Сапры- “М! че здараліся... 

кіна, які перасцерагае, што Але годзе... «Гістарычнае» 
святкаванне перамогі ў Аршан- абмеркаванне не заняло й дзеся- 
скае бітвы можа азмрочыць ад- ці хвілін. 


носіны між нашымі краінамі. А. БУКАЧОЎ. 


Першаму намесніку 
старшыні Віцебскага 
гарвыканкама 

сп. Лапінскаму В. К. 


Шматшаноўны Вячаслаў Кірылавіч! 


У адрас выканкама намі былі скіраваныя прапановы па 
святкаванню 8 верасня--Дня вайсковае славы--на беларускай мо- 
ве. Рашэнне ж па дадзенаму пытанню, як ні дзіва, было сфарму- 
лявана на рускай мове. 

Ці не здаецца Вам, Вячаслаў Кірылавіч, што адказ у такой 
форме грамадзянам, якія звяртаюцца ў орган улады на дзяржаўнай 
мове, а атрымліваюць адтуль адказ на мове зусім іншага гаспадарст- 
вазне прыняты ў сусветнай практыцы і з'яўляецца проста нон- 


сенсам? Не гаворачы ўжо пра тое, што гэты факт абразіў нас як грама- 


дзян Рэспублікі Беларусь, зняважыў нашыя нацыяльныя пачуцці. 
Дазвольце, калі ласка, не паверыць членам выканкама, 


“што прынялі гэтае рашэнне, і Вам асабіста, што вы дзейнічаеце ў ад- 


паведнасці з існуючым заканадаўствам, калі самі ж парушаеце закон 
Рэспублікі Беларусь аб мовах. 

Паводле арт. З згаданага закона «...Рашэнне. па сутнасці 
звароту афармляецца на беларускай мове. Адказ грамадзяніну 
даецца на беларускай мове або, па яго жаданні, у перакладзе на 
рускую мову». 

Наколькі нас не падводзіць памяць, такога жадання мы не выказва- 
лі. З гэтае нагоды змушаныя, на жаль, вярнуць дадзены даку- 
мент у выканкам; ! настойваем на афармленні адказу па нашаму пы- 
танню на дзяржаўнай мове Рэспублікі Беларусь. 

Дадатак: І ліст. 
У. ПЛЕШЧАНКА, 
Б. ХАМАЙДА. 

Р.5. Калі Вам не цяжка і Вы знойдзеце на гэта час, удакладніце, 
калі ласка, п. і] Вашага рашэння: якія артыкулы, якога заканадаўства 
(якой краіны?) мы можам парушыць, святкуючы чарговыя ўгод- 
кі падзе! у гісторыі Беларусі. 


Пракурору Віцебскай вобласці 
сп. Шахметаву М. С. 


Заява 


26 жніўня г. г. намі была пададзена ў гарвыканкам прапанова 


аб святкаванні ўголкаў гістарычнай падзеі для народа Беларусі 
---перамогі пад Оршай 8 верасня 1514 года. 


Выканкам сваім рашэннем забараніў святкаванне, матывуючы 


тым, што яго правядзенне супярэчыць «дзеячаму заканадаўству 
Рэспублікі Беларусь». 


Просім даць прававую ацэнку рашэння выканаўчага камітэта. 


Калі яно не адпавядае закону, спыніце антызаконную дзейнасць 
службовых асоб гарвыканкама. 


Дадатак: на 2 лістах. 
У. ПЛЕШЧАНКА, 


Б. ХАМАЙДА. 
быць, супярэчыць закону аб Віцебска. Але паняцце тэрыто- 
сродках масавай інфармацыі, рыі даволі шырокае. Што Ў ім 
які Вярхоўны Савет ніяк не маецца на ўвазе! Вуліцы, 
прыме? Ва ўсялякім выпадку плошчы, падваротмі? Але жы- 
агульная расплывістая Фраза лыя дамы, кватэры, забаўляль- 
«дзеючага заканадаўства» не ныя ўстановы таксама знахо- 
пераконвае разважлівага чы- дзяцца не за рысай места. 
тача. Напрыклад, як быць закона- 


паслухмянаму грамадзяніну, 


Па-другое, святкаванне заба- 


што кіруючая 


Ці варта святкаваць 
перамогу? 


У некаторых чытачоў можа 
ўзнікнуць шэраг пытанняў, 
звязаных са святкаваннем пе- 
рамогі пад Оршаю. Навошта 
ўвогуле было змагацца, і што 
народ атрымаў у выніку пера- 
могі? А можа народы Вялікага 
Княства Літоўскага настолькі 
прыгняталіся, што адны толькі 
маскоўскія цары маглі прынесці 
ім волю ды заможнае жыц- 
цё? Ці мо махровыя нацыяна- 
лісты-ліцвіны чынілі генацыд У 
адносінах да іншых народаў, 
і войска Масквы несла свабо- 
ду прыгнечаным ды пакаранне 


нацыяналістам? А мажліва, 
маскоўскія ўладары кіраваліся 
боскай воляй, каб стварыць 


належныя ўмовы для вернікаў 
розных канфесій? 

Адказы на ўсе гэтыя пытанні 
можна знайсці ў дакументах, 
што распавядаюць пра захоп 


Полацка войскамі ўсходняга 
суседа ў 1563 годзе. 
Ваявода Станіслаў Давойна 


нарабіў шмат памылак пры аба- 
роне, і цар Іван ІУ (Жахлівы) 
завалодаў горадам. 

..У здранцвелым ад жаху мес- 


це Чуліся лямант, перад- 
смяротныя крыкі ды рогат 
п'яных заваёўнікаў. Стральцы 
на вачах у мужоў і бацькоў 


гвалцілі паважных кабет і ма- 


ладзенькіх дзяўчат. Тым, хто 
кідаўся іх бараніць, сціналі 
бярдышамі галовы. Захопнікі 


панішчылі тутэйшае рыцарства, 
якое адмовілася перайсці на 
службу да тырана. Палоннаму 
іншаземцу-найміту Андрэю 
Гесэ, што не пажадаў служыць 
Маскве, Іван Жахлівы загадаў 
адстрэліць абедзьве рукі па 
локаць, выкалаць адно вока і 
выпаліць палову барады. Пака- 
лечыўшы, трымаў яго з сям'ёю 
ў турме да смерці. 

Пскоўскі летапіс гаворыць: 
«Которыя были в городе люди 
Жидове, и князь великий велел 
их с семьями в воду речную 
вметали и утопили. мх». Пата- 
пілі католікаў, шаблямі пасек- 
лі манахаў-бернардзінцаў, за- 
білі братоў-дамініканцаў.  Іх- 
ныя храмы былі спалены. 

Той жа лёс напаткаў нава- 
кольныя вёскі. Тых, хто заста- 
ліся ў жывых (50 тысяч), у тым 
ліку дзяцей і жанчын, паланілі, 
і распранутых ды галодных 
пагналі ў Масковію. Сотні з 
нашых землякоў загінулі іў да- 
розе. 

У катаваннях і забойствах не- 
пасрэдна ўдзельнічаў і Іван 
Чацвёрты. Ён замацоўваў гра- 
мату пячаткай. З рук капала 
кроў. Падданым было забаро- 
нена на гэтае глядзець... 

Падобна на тое, што тыя, хто 
сёння супраць святкавання біт- 
вы пад Оршаю, шкадуюць аб 
тым, што ў Вялікім Княстве 
засталіся жыць людзі, што не 
былі знішчаны беларускія па- 
селішчы. Яны, магчыма, шка- 


дуюць, што маскоўскім царам 


не ўдалося забіць усіх мужчын 
і жанчын, ад якіх нарадзіліся 
вольныя людзі?, . 

Увесь час безупынна яны 
правакуюць міжнацыянальную 
варожасць, спадзеючыся ў вы- 
падку ўдачы заклікаць сучас- 
ных Іванаў Жахлівых з Маск- 
вы для замацавання крывавага 
камуністычнага рэжыму. 

Жудасная гэта ўлада. І яна 
сапраўды вынішчыць у Беларусі 
ўсё жывое, калі дазволіць ёй 
кіраваць далей. 

Яшчэ адной прычынай таго, 
наменклатура 
імкнецца замаўчаць, забараніць 
свята воінскага " майстэрства 
Астрожскага з'яўляецца тое, 
што яна сёння больш, чым 
пажараў, паводак баіцца узнік- 
нення на палітычнай арэне 
сучасных Астрожскіх. Мала- 
дыя таленавітыя кіраўнікі маг- 
лі б хутка вывесці краіну з без- 
дані крызісу, куды загнаў яе 
перадавы атрад «самых 
умных». Але тады для апошніх 
наступіць палітычная «смерць. 


гэтай праблемы. 


Па-першае, не зразумела, яко- роднай адукацыі? Ці, можа раняецца на тэрыторыі горада (Заканчэнне на 3-й стар.). (Заканчэнне на 3-й стар.). 

Набяромся. цярпення 


[Заканчэнне. Пачатак 
на 2-й стар]. 


калі ў яго з'явілася жаданне 
адсвяткаваць гэтую дату ў ся- 
мейным кругу? Ці ў рэстаране? 
Гэта ж таксама не за межамі 


Віцебска. 
Ці можна ў гэты дзень запра- 


шаць да сябе гасцей? І якія 
тосты дазволена прамаўляць? 
А што рабіць у самы непадыхо- 
дзячы момант, калі ў тваёй ру- 
цэ хрушчоўская шклянка, на- 
поўненая да берагоў празрыс- 
тай «Рускай», калі” наскочыць 
участковы і спытае: «З якой на- 
годы банкет»? Шчыра пакаяц- 





Шш“ 7 
Сёння ж Орша мага 


Калісьці ж надыдзе той час, 


ца? Ці спаслацца на імяніны 
цешчы! 

А калі хтосьці з сучасных 
дзяцей-акселератаў, на хвілю 


вырваўшыся з-пад бацькоўскай 
апекі, нечакана выбежыць у 
двор свайго дома, размахваючы 
дзіцячым сцяжком, на якім на- 
пісаны словы: «Бітва пад Ор- 
шай 8 верасня 1514 года»? 
Якія вынікі ў святле рашэння 
выканкама чакаюць, у такім 
выпадку, ягоных бацькоў? 

І, урэшце, апошняе. Дзеянне 
цыркуляра па часе. Пэўна, за- 
барона распаўсюджаваецца 
толькі на сёлетняе 8 верасня? 
Ці можа да завяршэння тэрмі- 


што стане сапраўдным святам старое Оршы-- 

дзень, калі сярод зруйнаванае славы і гонару яе зямлі паўстане велічны помнік, 

ўвасобіць у сабе падзе: 8 верасня 1514 года. 

нагадвае гістарычны горад. Палітыка сцірання знакаў 
адметнасці сваёй зямл: дзеля чужых інтарэсаў зруйнавала яе спрадвечны гонар, 
ператварыла адзін з непаўторных куткоў Беларусі ў безаблічную правінцыю, дзе 

[ дагэтае пары пануе тыпова савецкі парадак. У руінах і занядбанні аршанскія вако- 
ліцы. Зямля, дзе гартавалася наша слава, дзе славуты гетман Кастусь Астрож- 
скі здабыў ці не найвышэйшыя свае лаўры, ляжыць у сне і запусценні. 

Гатуючы свой невялікі фотарэпартаж аб гістарычных 
разлогаў, спыніўся на трох здымках месцаў, дзе некалі давялося пабываць. 

На першым шаноўны чытач бачыць рэшткі Аляксееўскай царквы 1864 г. у вёсцы 
Смальяны, якая больш вядома другімі руінамі---замка ХУІІ стагоддзя. Ягоную 
фатаграфію «Выбар» змяшчаў у адным з апошніх нумароў. Смальяны, між іншым, 
маюць прамое дачыненне да роду князёў Астрожскіх, якім належалі ў ХХІ ст. 


прыкметах Оршы 


ну паўнамоцтваў цяперашняга 
складу выканкама? Зусім жа 
няшмат засталося. А мо для 
ўласнага спакою закрэсліць у 
календары дзень 8 верасня? Ня- 
хай адразу пасля 7-га наступіць 
дзевятае. Менш праблемаў бу- 
дзе. 

Пытанні, пытанні, пытанні. 
Яны не пустыя для тых, хто па- 
важае сучасную ўладу ды 
сур'ёзна ўспрымае ейныя ра- 
шэнні. 

Я мяркую, што адказныя асо- 
бы, указаныя ў выканкамаў- 
скай паперы, змогуць пакласці 
праўду-матку на стол, дадуць 
адказы і на йншыя пытанні. 
Так што набяромся цярпення, 


паважаны чытач. 
- - Барыс ХАНОНАЎ.. 


Ці варта святка 


(Заканчэнне. Пачатак на 2-й стар.). 


Бо сучасны Астрожскі разам з 
сацыяльнымі пераўтварэннямі 
здолее хутка вярнуць «прыхва- 
тызаванае», : утаймаваць ма- 
фіёзі і карумпаваную наменкла- 
туру. 

Вось чаму яны ачмураюць 
людзей «-ізмамі», забараняю- 
чы свята герояў свайго народа. 
І, адначасова, ідэалагічнымі 
дубінкамі гоняць людзей у Саюз 
хаця б з дваіх. Прыклад мас- 
коўскіх карупцыянераў. з кі- 
руючай эліты, якія «скідваюць» 
мільёны долараў на асабістыя 
рахункі ў замежных банках, 
даводзіць іх да вар'яцтва. Ад 
таго, што яны зараз не могуць 





ваць перамогу! 


гэтае зрабіць таксама, ды ад 
таго, што нейкія дэмакраты 
патрабуюць выконваць законы, 
ведаць дзяржаўную мову, ша- 
наваць нацыянальных . герояў. 

У іх свае героі. Тыя, якія спа- 
чатку ледзь не ўвесь «мир до ос- 
нованья» разбурылі, а потым 
накіравалі 5 сваіх нашчадкаў 
на “тварэнне свайго карумпа- 
ванага свету і адпаведных яму 


герояў. Уладзімір ПАДГОЛ. 


Р.5. Калі гэта для іх не свята, 
дык што ж для іх свята? 7 ліста- 
пада? 1 траўня 1986 года, калі вы- 
водзілі на дэманстрацыю лю- 
дзей і Чарнобыль пасыпаў попе-. 
лам галовы дзяцей! 


быў пабудаваны толькі ў 1889 годзе ў стылі, занесеным на нашыя землі ўладарнаю 
Масквою (ці не таму і ацалеў?). 


На трэцім--фрагмент выдатнага помніка драўлянага дойлідства з Барані (пад 


Оршаю)- Спас 


яе 


Другі здымак--Ільінская царква ў самой Оршы. Гэта, бадай, самы прыкметны 
знак гістарычнасці тысячагадовага горада, але далёка не лепшы з яго спадчыны, бо 


Хоць Юліем Цэзарам назавіцеся... 


У апошні час саўмінаўская 
прэса ўсё актыўней прапаган- 
дуе мыльную бурбаялку--Кан- 
грэс народаў Беларусі. Штуч- 
на ствараемае мерапрыемства 
нясе яўны канфрантацыйны 
сэнс, якім бы чынам «нашы» 
«чырвоныя» не выдавалі б чор- 
нае за белае. 

Па-першае, мэтай «кангрэса» 
з'яўляецца ўсенародная мабіліза- 
цыя. Мясцовыя народнарухаўцы, 
як у мінулым замежныя інтэр- 
фронтаўцы, добра сябе адчуваюць 
толькі тады, калі карыстаюцца 
вайсковай тэрміналогіяй, бо не- 
здарма першыя ралі ў іх выкон- 
ваюць адстаўленыя армейцы. І 
мара іх--вяртанне мінулага, калі 
імперыя нагадвала мілітарызава- 
ны лагер, штс наводзіў жах на 
ўвесь сзет. 

Па-другое, зельмі абразліва гу- 
чаць словы клопатаў аб прадухі- 

ленні нацыянальнай катастрофы 
ад нашчадкаў таталітарнай ідэа- 
логіі, якія абяцалі зліць усе нацыі 
ў адну, выгадаваць асаблівага ча- 
павека--«хомо савецікуса». Звыш- 
цынізмам гучаць гэтыя словы з 
вуснаў тых, хто робіць усё, каб 
знікла мова беларусаў, хто аблі- 
вае брудам патрыятычныя пачуц- 
ці грамадзян Беларусі. 

Па-трэцяе. Аб правілах выбараў 
дэлегатаў не ведае народ Рэспублі- 
кі Беларусь. Між тым, гаворка ідзе 
аб Кангрэсе народа Беларусі. 
«Кангрэсмены» могуць узяць сабе 
і больш гучнае імя--«цвердыя ле- 
нінцы» або «прамыя нашчадкі 
Форда» і г. д., але сэнс слоў не 
зменіцца: НРБ праводзіць перад- 
выбарную акцыю і збіраецца сга- 
варыць ад імя народа краіны. 
Магчыма, гучаць гэта будзе так: 
«Мы, Кангрэс народа Беларусі, 
звяртаемся да народа Беларусі... 

У такім выпадку лягчэй разабрац- 


ца, што было першапачаткова-- 
курыца ці” яйка, чым растлума- 
чыць, які народ Беларусі звяртаец- 
ца да народа Беларусі. Значна 
прасцей будзе «кангрэсменам» 
абвясціць сябе найвышэйшай сту- 
пенню народаўладдзя і пачаць ула- 
дарыць. Але... 
Па-чацвертае. Вышэйшым орга- 
нам улады з'яўляецца Вярхоўны 
Савет, які можа гаварыць ад імя 
народа Беларусі. Здаецца, усе ас- 
татнія органы, парты! ды рухі МО- 
гуць гаварыць толькі ад свайго імя. 
У іншых выпадках маем справу 
з самазванцамі або з псіхічна хво- 
рымі людзьмі. Бо толькі; яны пры- 
свойваюць сабе розныя тытулы ад 
Юлія Цэзара да сыноў лейтэнан- 
та Шмідта і не рэгіструюцца ў 
дзяржаўных установах. Таму, ду- 
маецца, уладам не шкодна было б 
паглядзець на законнасць з'яўлен- 
ня кангрэсменаў, калі толькі не 
яны самі ініцыіравалі іх з'яўленне. 
Гайдукевічу і К? 
заць: «Хоць вы Цэзарам назавіце- 
ся, але ў абаронцы народа не гадзі- 


чеся». Леанід САРАВЫ, 
Гарадок. 


так хочацца ска-. 


а-Праабражэнскае царквы 1704 г., 


якога, на жаль, У старым месць! 


ўжо няма, бо дагэтуль ляжыць разабраным экспанатам музея-запаведніка пад 
Менскам, вывезеная за «непатрэбаю» Барані ў 1988 годзе. Такія прыкметы ар- 
шанскае забытае гісторыі. 

Цяпер многа гаворыцца аб нацыянальнай свядомасці. Свядомасць- -гэта «Я», 
«МЫ», знакі нашае адметнасці, непадобнасці на іншых. Знакі нашага Свайго шляху 
ў свеце. Страта свядомасці--згуба Памяці. Чалавеку ці народу, што страціў па- 
мяцьнічога не належыць, бо яго быццам няма. Усё ягонае раскрадаецца іншымі, 
усё, што нагадвала аб Памяці, ператвараецца ў руіны. ! слава, і гонар, і людзі, якія 


складалі нацыю. 
Дзякуй богу, мы спыніліся на краю бездані. Мы вяртаемся да Сябе. Вяртайся і 


ўзнімайся з забыцця і ты, Орша, бо і твая слава патрэбна ўсім нам. 


Алесь МЕМУС. 
Фота аўтара. 






Шапка не 





і шчырай непрыязню. 


І стая 





ВТ 






около тватра им. Я.Купалы З.С. 
ка. На Минск опустился теплый 





вечер, но предводитель БНФ был в 
квпке. Очевидно, несмотря на публич- 


Возврацаясь с работы. гстретил 


спадабалася 






Я рэгулярна чытаю газеты розных палітычных плыняў, 
але тое, на што натрапіў, уразіла беззмястоўнай прастатой 





ВЕЧА ў ТЕМТРА 


падражать большевистскому вождю, 


хотя бы в манере одеваться. 
Ведуций оппозиционер выглядел 


усталым... Тяжела ты, кепка антиком- 


Позня- 
летний 


мчниуста. 


ные оскорбления в адрес В.М. Ленуна, 


Зенон Станиславович стремится т2йно 


Што хацеў сказаць 


адкінуць прымітыўныя кепікі, 
Я сустрэў З. С. Гіазьняка. 
З. С. Пазьняк быў у кепцы. 
Кепка мне не спадабалас 





аўтар 


И. ПЕТРОВ. 


сваім допісамі? Калі 


то сэнс допіса такі: 


я. 


Уладзімір СЛАБІН. 





















за 


У мінулым нумары «Выбара» была пададзена інфармацыя 
пра выставу віцебскага мастака А. Вярэніча. Сёння мы дру- 
куем інтэрв'ю, якое ён даў нашай газеце. 


«Выбар»: Спадар Вярэніч, рас- 
кажыце, калі ласка, пра. свой 
шлях у мастацтва... 

А. Вярэніч: У 1985 г. я скончыў 
аддзяленне манументальна-дэ- 
каратыўнага жывапісу Ака- 
дэміі мастацтваў. Да гэтага ву- 
чыўся ў Менскім мастацкім ву- 
чылішчы. Мне шанцавала на нас- 
таўнікаў. Так, у вучылішчы я. 
займаўся пад кіраўніцтвам вя- 
домага мастака Альберта Малі- 
шэўскага. А ў Акадэміі пашчас- 
ціла вучыцца ў знакамітага 
Гаўрылы Вашчанкі. Творчасць 
“яго вядома сёння далёка за Ме- 
жамі Беларусі. І я вельмі ўдЗяч- 
ны сваім настаўнікам за ўсё, 
што яньг далі мне. А гэта не толь- 
кі веды, але і агульнае разумен-: 
не сутнасці мастацтва, яго ролі 
ў жыцці грамадства і асобнага 
чалавека, гэта і мая жыццёвая 
пазіцыя. 


вучобы 
Некаторы 
камбінаце 


Пасля заканчэння 
прыехаў у Віцебск. 
час працаваў на 


«Мастацтва».  Цяпер--старшы 
выкладчык кафедры мастац- 
кага праектавання Віцебскага 


тэхналагічнага інстытута. Акрамя 


таго---сакратар. і скарбнік Віцеб-: 


скай філ згуртавання беларус- 
кай шляхты (ЗБШ). 

Тут, у Віцебску, працаваў 
над мастацкім афармленнем 
розных устаноў і прадпрыем- 
стваў. Зрабіў 17 вітражоў дйя 
рэстарана «Зялёна Гура», 2 ін- 
каўстыкі (гэта панно-жывапіс па 
воску) для І гарадской паліклі- 
нікі на тэмы народнай і навуко- 
вай, так сказаць, афіцыйнай 
медыцыны. Удзельнічёў у аб- 
ласной выставе маладых мас- 
такоў (1987 г.), дзе стаў лаўрэа- 


там, у выставе «У Віцебску ідзе. 


дождж» (1991 г.). Але, мабыць, 
галоўная мая праца за гэты час 
--мастацкае афармленне Арт- 
цэнтра Марка Шагала, бо гэта, 
напэўна, адзіная такая ўстано- 
ва, прысвечаная нашаму славу- 
таму земляку, аднаму з найбуй- 
нейшых мастакоў ХХ ст. Хоць і 
ёсць невялічкі музей у Францыі, 
але на радзіме Марка Захара- 
віча такое зроблена ўпершыню. 
«Выбар»: Зараз у аблас- 


Рабчыкаў. 


увосень... 
ловяць 


ным навукова-метадычным цэнт- 
ры народнай творчасці працуе 
Ваша персанальная выстава пад 
назвай «ІІВЕКТАб»- «Свабода» 
Раскажыце пра яе. Чаму мена- 
віта такая назва! 

А. Вярэніч: Я работаю ў роз- 
ных жанрах--жывапісу, графікі, 
інсталяцыі. На гэтай выставе 
прадстаўлены мае работы з жан- 
ру псіхалагічнага жывапісу, 
створаныя на перасячэнні роз- 
ных плыняў сучаснага мастацава. 
Самая цікавая рэч у свеце для 
мяне---псіхалогія, асабліва псі- 
халогія, так сказаць, «надзвы- 
чайная», якая датычыць узаема- 
адносін свядомага і падсвядо- 
мага. Мевавіта тэта я паспраба- 
ваў паказаць у сваіх карцінах, 
што экспануюцца на памянутай 
выставе. Чаму менавіта «ІІВЕК- 
ТА» і пры чым тут латынь! 
Для мяне «свабода»---паняцце 
вечнае і бязмежнае. На мой 
погляд, не павінна быць свабо- 
ды для нейкіх асобных людзей, 
груп, нацый. Свабода павінна 
быць усеагульнай, для ўсіх і для 
кожнага. А гэта магчыма, калі 
свабодная краіна, у якой мы 
жывём. Назва падкрэслівае" 
дачыненне Беларусі да сусвету. 
«ПВЕЕТА5»--гэта адраджэнне, 
вяртанне да сваіх каранёў, да 
гістарычнай памяці, да свабоды. 
І ўявілася мне ўсё гэта ў выгля- 
дзе белай птушкі, якая вольна 
лунае ў небе. Таму такі. сімвал 
змешчаны пры ўваходзе на вы- 
ставу. 

На вечарыне-прэзентацыі 
выставы выступілі старшыня Ві- 
цебскай філіі ЗБШ пан Аляк- 
сандр Выжляцінскі-Буевіч, 
мастацтвазнаўцы Любоў Базан” 
(дырэктар музея М. Шагала), 
Юры Якімовіч, вядомы паэт 
Алесь Аркуш, мастак Васіль 
Васільеў і іншыя. На пачатку 
вечарыны адбыліся наба- 
жэнствы і асвячэнне па- 
мяшкання святарамі віцебскага 
кафедральнага Пакроўскага 
сабора. 


«Выбар»: Вы актыўна працуе- 
це ў мясцовай філіі Згуртавання 
беларускай шляхты. Што ўяўляе 
сабой гэтая арганізацыя! Якія 
яе мэты! 


“Выстава 
выцінанак 


З 18 жніўня па 18 верасня ў 


Пачаўся сезон палявання 
на рабчыка, слонку, пералёт- 
нага гуся. Ужо месяц ловяць 
і адстрэльваюць вадаплаў- 
ную ды балотную дзічыну 
(апроч, канешне, «герояў» 
Чырвонай кнігі). Прычым-- 


толькі па суботах, нядзелях, 


панядзелках і... 
святах. 
Паляўнічы сезон працяг- 
нецца да канца восені. 
М.К. 


дзяржаўных 


Прадаю шчанятаў нямец- 
кай аўчаркі (сукі, чорны ко- 
лер, 15 тыс.). 

Тэл. 37-143-07.. 





Віцебскім мастацкім музеі-- 
выстава «Выцінанкі Тані Мар- 


кавец». Працуе яна што- 
дня з 11 да 19 гадзін, акра- 
мя панядзелка і аўторка. У 
апошні дзень выставы мае 
адбыцца сустрэча з мастач- 
кай. 





«Выбар» змяшчае бясплат- 
ныя аб'явы, віншаванні, спа- 
чуванні. Пішыце на адрас 
рэдакцыі або званіце па 
тэлефоне 37-28-44. 


Прадаю першы віцебскі на- 
вуковы часопіс «Дыялог. 
Карнавал. Хранатоп» (1 і 2 ну- 
мары). Тэлефон у Віцебску 
5-63-35 (Раіса Васільеўна). 


/ 
: 


АНДРЭЙ ВЯРЭНІЧ: 


«Мастацтва вышэй 


палітыку» 


А. Вярэніч: ЗБШ утварылася ў 
мінулыл, годзе і зарэгістравана 
як непалітычная асветніцкая 
арганізацыя. На працягу многіх 
дзесяцігоддзяў лічылася (і ця- 
пер многія так думаюць), што 
да «вялікага Кастрычніка» куль- 
тура Беларусі складалася ў ас- 
ноўным з народнай творчасці, 
з фальклору. Гэта значыць, 
было толькі тое, што стваралася 
бяднейшым насельніцтвам, 
«працоўнымі масамі». Але не 
рэба забываць, што на Беларусі 

ыла шляхта, былі магнаты, якія 
таксама стварылі сваю культуру 
--хуспомнім хаця 6 графа ““ха- 
ла Агінскага або князёў Радзіві- 
лаў. Культура шляхты, магнатаў 
на Беларусі--гэта цудоўная му- 
зыка, карцінныя галерэі, вялікія 
бібліятэкі, тэатральнае мастацт- 
ва, балет і г. д. Камуністычная 
ўлада хацела ўсё гэта выкрас- 
ліць з народнай свядомасці і 
тым самым прынізіць беларускі 
народ. Маўляў, быў тут да рэва- 
люцыі тэатр Ігната Буйніцкага, 
батлейка і ўсё. Але ж гэта ня- 
праўда. Менавіта на адраджэнне 
гістарычнай памяці, чалавечай 
годнасці накіравана дзейнасць 
Згуртавання беларускай шляхты, 
якая, падкрэсліваю, мае непалі- 
тычны характар. Скажам, ЗБШ 
і яго Віцебская філія спрычы- 
няюцца да святкавання чарговых 
угодкаў перамогі ў славутай 
бітве пад Оршай, але мы пады- 


“ходзім да гэтай падзеі з гіста- 


рычна-асветніцкіх пазіцый, 
завастраючы ўвагу на тым, што 
перамагла ў бітве беларуская 
шляхта, якая бараніла сваю зям- 
лю пад сцягамі св. Юр'я-- 
заступніка Беларусі на нябёсахуі 
не закранаючы палітычны аспект. 

Кожны сябра нашай аргані- 
зацыі павінен дакументальна 
пацвердзіць сваю прыналеж- 
насць да шляхецкага роду (уся- 
го ёсць З ступені членства), 
што вымагае карпатлівай, упар- 
тай працы ў архівах.” Дзякаваць 
Богу, цяпер адкрываюцца мно- 
гія раней засакрэчаныя схові- 
шчы дакументаў. А хіба ж не ці- 
кава аднаўляць свой радавод: 

«Выбар»: У масавай, абыва- 


цельскай свядомасці можа 
скласціся ўражанне: паколькі 
адраджаецца шляхта, значыць, 


хутка яна запатрабуе вяртання 


сабе маёнткаў, фальваркаў і г. д. 
--есваёй маёмасці, якую ў свой 


Чакай 


павышэння 
цэнаў 


Нядаўнім рашэннем абл- 
выканкам падняў для боль- 


шасці прадпрыемстваў  ! 
арганізацый планку платы за 
1 м” арандуемага памяшкан- 
ня да 104 тыс. рублёў. 
Такім чынам, зроблены шчэ 
адзін крок на шляху інфля- 
цыі. 


Ю.Т. 





час у яе адабралі, а потым пачне: 
наймаць парабкаў. Ці так гэта! 
А. Вярэніч: Паколькі ЗБШ--не- 
палітычная арганізацыя, то нія- 
кіх палітычных мэт яна перад 
сабой не ставіць. Згуртаванне 
зарэгістравана ў Мінюсце мена- 
віта як навукова-грамадска-ас- 
ветніцкае і галоўная яго мэта-- 
пашырэнне сярод сваіх сябраў 
гістарычных ведаў, узняцце іх 


чалавечай годнасці. Дзейнасць 
Згуртавання носіць выключна 
навукова-асветніцкі характар. 


У гэтым яго адрозненне ад БНФ 
і іншых палітычных рухаў ды 
партый. Таму ЗБШ нічога не па- 
трабуе і не будзе патрабаваць. 
«Выбар»: Ці ёсць памяшканне: 
ў Віцебскай філіі ЗБШ! Як 
можна звязацца з ёй! 
СА. Вярэніч: У Менску знахо- 


дзіцца штаб-кватэра ЗБШ. Стар- 
шынёй Згуртавання з'яўляецца 


доктар гістарычных навук, 
прафесар, загадчык кафедры 
гісторыі менскага інстытута 
культуры Анатоль Грыцкевіч. 


Ёсць у нас і ганаровы старшыня-- 
граф Анджэй Цеханавецкі, які 
жыве зараз у Лондане. Старшы- 
ня Віцебскай філіі---пан Аляксандр 
Выжляцінскі-Буевіч. Цяпер у яе 
шэрагах 12 чалавек. Утвары- 
лася філія 21 траўня г.г. падчас 
урачыстасцей, прысвечаных 
Язэпу Драздовічу, які таксама 
паходзіў са шляхты. Звязацца з 
намі можна па тэлефонах 
36-14-50, 4-27-66, 4-58-07. 


«Выбар»: У грамадскай дзей- 
насці Вы імкнецеся пазбегнуць 
палітычных спрэчак ] мітусні. 
А як у мастацтве! Што значыць 
мастацтва асабіста для Вас! 

А. Вярэніч: І ў мастацтве так- 
сама. Я думаю, што мастацтва 
вышэй за палітыку. Мастацтва 
--вечнае, палітыка---штодзён- 
ная. Але паколькі ўсё наша 
жыццё, асабліва ў. цяперашні, 
пераломны час, у нейкай ступені 
палітыка, то можна сказаць так: 
мастацтва--гэта найвышэйшая, 
самая маральна чыстая форма 
палітыкі. 

Асабіста для мяне яно-- 
адзін са шляхоў да Бога, да 
зразумення ісціны. 


«Выбар»: На заканчэнне--- 
традыцыйнае пытанне: Над чым 
працуеце зараз, якія планы! 

А. Вярэніч: Цяпер працую ў 
жанры парадаксальнага жыва- 
пісу--гэта ўсё тая ж праблема 
свядомага і падсвядомага. 
Прыкладна праз год--паўтара 
павінны адбыцца мае персаналь- 
ныя выставы ў гэтым жанры ў 
Менску і Віцебску. 

«Выбар»: Дзякую за гутарку 
і поспехаў Вам. 

Інтэрв'ю ўзяў А. БУКАЧОЎ. 


Ад рэдакцыі. Як паведаміў 
Андрэй, ён атрымаў запрашэн- 
не з ЗША наладзіць выставу 
сваіх твораў у адным з прэс- 
тыжных раёнаў Нью-Ёрка. Бу- 
дзем спадзявацца, што твор- 


часць маладога віцебскага мас- 


така стане вядома не толькі ў 
Беларусі, але і ў далёкай Аме- 
рыцы. 





Адноўлены палёты самалё- 
таў з Віцебскага аэрапорта 
ў Менск ды Маскву. Рэйсы 
адбываюцца па панядзелках, 
серадах і пятніцах. 

Н. КІЛДЗІНГ. 












Тэл. 33-49-21. 






сімволікай. 


Тэл. 37-28-44. 








Прадаю новую тумбачку (памер 80 Х 50 Х 50) пад тэлевізар. 


Тэлефон 5-45-44 (Віцебск). 


“Шукаю вязняў перасовачнага лагера будаўнічых работ, 


створанага ўлетку 1943 года ля Крынак на Лёзненшчыне 
нямецка-фашысцкімі акупантамі. 

Пішыце на адрас: 210026, г. Віцебск, вул. 7-я Садовая, 
д. 24, кв. З, Васілю Васільевічу Папялёнку. 





Гайда ў сталіцы! 


Прадаю біблію (з апокрыфа- 
мі), іншую рэлігійную літаратуру, 


Прадаю значкі з нацыянальнай 


УЗРАСЛІ І ШТРАФЫ 
Інфляцыйныя працэсы і па- 
ліўны голад змусілі тран- 
спартнікаў зноў падняць у 
“два разы цэны на квіткі. 
Зразумела, на 10095 


«падраслі» і кошты праязных; 


Цяпер месячны білет на па- 
ездкі ў адным відзе гарад- 
скога транспарту ацэньваец- 
ца ў тысячу, на 2--у 1200, 
на тры--у .1600 рублёў. Не 
абмінула 
льготнікаў. Напрыклад, 
студэнтам ВНУ праязны для 
ўсіх відаў абыдзецца ў 720, 
для двух--600, для аднаго 
--400 руб. М. ЗАЯЦ. 





павышэнне і. 


бвыбар 


заатааатыіннкацнаццнацнанацнннааццанцанананананннынне 


Заснавальнік 


ятя: 


Віцебскі гарадскі. 
клуб выбаршчыкаў 
«За дэмакратычныя 


выбары» 


рэдактар 
Барыс 
ХАМАЙДА 


е 
РЭДАКЦЫЙНАЯ 
РАДА: 

Валянцін АРЛОЎ 
Хрыстафор ЖАЛЯПАЎ 
Васіль ІГНАЦЕНКА 
Юры ЛАЎРЭНАЎ 
Ларыса МІХНЕВІЧ 
Міхась ПАЎЛАЎ 
Уладзімір ПЛЕШЧАНКА 
Леанід ТАМАРОВІЧ 
Ігар ЦІШКІН 


“Мастак Р. Клікушын. 
Фотаздымкі 
М. Міхайлава. 
Адрас рэдакцыі: 210601, 
м. Віцебск, вул. Гогаля, 17. 
Тэл. 37-35-06, 37-28-44. 





Аўтары апублікаваных матэ- 


а 


рыялаў нясуць адказнасць за ! 


падбор ды дакладнасць пада- 
дзеных фактаў, цытатаў, гаспа- 
дарча-статыстычных даных, 
уласных імёнаў, геаграфічных 
назваў і іншых звестак. А такса- 
ма за тое, што ў матэрыялах 
пададзены звесткі, якія з'яўля- 
юцца дзяржаўнай ці спецыяль- 
на ахоўваемай законам тая- 
мніцай. 

Рэдакцыя можа апублікаваць 
артыкулы ў парадку абмерка- 
вання, не падзяляючы пункт 
гледжання аўтара. 


Пры перадруку спасылка 
на «Выбар» абавязковая. 


Рукапісы не вяртаюцца й не 
рэчэнзуюцца. 


Бягучы рахунак рэдак- 
цыі Ме 200700962 у Віцеб- 
скім камерцыйным банку 
[Віцкамбанк]. Код [(МФО]) 
банка 150801701. 

Газета набраная і на- 
друкаваная афсетным 
спосабам у Віцебскай уз- 
буйненай друкарні імя 
Камінтэрна: г. Віцебск, 
вул. Шчарбакова-На- 
Эярэжная, 6. 


- стаі н а ыаааааьыаанаынаатчынганатанааццццнцаніцнач 





Выдаецца з 
І кастрычніка 1991 г. 
С 
і Выходзіць 
І І штотыднёва і 


ч па сярэдах 


ё- НМ с рана рана а анна М. 


Нумар падп'саны да ді,к, 
7.09.1993 г. у 17.15. 
Наклад 1500 экз. 


Кошт 5 руб. 


Ме 29 [57] 8--14 верасня 1993 г. 


а. 


